


# ÖVLA DLARINIZI TƏHLÜKƏLİ XƏSTƏLİKLƏRDƏN QORUYUN!

PEYVƏNDLƏR ÖVLA DLARIMIZI  
VƏ BİZİ HANSI XƏSTƏLİKLƏRDƏN  
QORUYUR?





## PEYVƏNDLƏR ÖVLADIMIZI VƏ BİZİ HANSI XƏSTƏLİKLƏRDƏN QORUYUR?

ÖVLADIMIZI PEYVƏND ETDİRƏK, GƏLƏCƏYİMİZİ QORUYAQ!

Peyvəndlər hər il milyonlarla insanı xəstəlikdən, əlillikdən və ölüm dən xilas edən ən sərfəli sağlamlıq tədbirlərindən biridir. İnsanları bir sıra ciddi xəstəliklərdən qoruyan effektiv və təhlükəsiz peyvəndlər mövcuddur, bir çox yeni peyvəndlər isə hazırlanmaqdadır.

Hər bir uşağın dünyada hələ də ciddi fəsadlar yaradan ağır xəstəliklərdən peyvəndlər vasitəsilə qorunmaq hüququ var. Məhz bu səbəblə, immunlaşdırmanın gücləndirilməsi mühüm əhəmiyyət kəsb edir.

Övladınız hər gün ətraf mühitdəki minlərlə mikrob ilə temasda olur. Mikroblar onun yediyi qidalarda, nəfəs aldığı havada və ağızına saldığı əşyalar və oyuncaklarının üzərində yaşayır.

Uşaq doğulduğda onun immun (müdafıə) sistemi bir çox mikroblara müqavimət göstərə bilir, lakin onların arasında daha təhlükəli mikroblar var ki, uşaq onlara qarşı həssasdır. Peyvəndlər məhz belə mikroblara qarşı uşağın immun sistemini gücləndirmək üçün istifadə olunur.

# PROFİLAKTİK PEYVƏNDLƏR TƏQVİMİ

Ölkəmizdə 11 ağır xəstəliyə qarşı peyvənd mövcuddur.

Övladımızı profilaktik peyvəndlər təqviminə uyğun peyvənd etdirək və təhlükəli xəstəliklərdən qoruyaq!

Peyvəndlər	Hansı xəstəliklərdən qoruyur?	Doğulduğundan sonra 12 saat erzində	2 aylığında	3 aylığında	4 aylığında	6 aylığında	12 aylığında	18 aylığında	6 yaşında
HepB	Hepatit B								
BCG *	Vərəm								
GDT Hib HepB	Göyöskürək, difteriya, tetanus, B tipli hemofil infeksiyası və Hepatit B								
OPV, İPV	Poliomielit		OPV	OPV, İPV	OPV	İPV		OPV	
Pk	Pnevrokok infeksiyası								
QPM	Qızılca, epidemik parotit və məxmərək								
GDT	Göyöskürək, difteriya, tetanus								
DT	Difteriya və tetanus								
Vit A									

Dünyada hər il uşaqların vaksinasiyası sayesində 4 milyon ölümün qarşısı alınır.

Peyvəndlər hər gün müxtəlif mikroblarla temasda olan övladlarımızın immun sistemini gücləndirməklə onları peyvəndlə qarşısı alınan xəstəliklərdən qoruyur.

# MÜNDƏRİCAT

Qızılca nədir?	<b>04</b>
Epidemik parotit nədir?	<b>06</b>
Məxmərək nədir?	<b>08</b>
Difteriya nədir?	<b>10</b>
Göyöskürək nədir?	<b>12</b>
Tetanus nədir?	<b>14</b>
Poliomielit nədir?	<b>16</b>
Hepatit B nədir?	<b>18</b>
Hib infeksiyası nədir?	<b>20</b>
Pnevmodok infeksiyası nədir?	<b>22</b>
Vərəm nədir?	<b>24</b>
Peyvəndlərlə bağlı tez-tez verilən suallar	<b>26</b>

## ÖVЛАДИНIZI QIZILCA, EPİDEMİK PAROTİT VƏ MƏXMƏRƏKDƏN QORUYUN!

QPM peyvəndi **qızılca, epidemik parotit və məxmərəkdən** qoruyur.

Övladınızın bu üç xəstəlikdən effektiv müdafiəsi üçün **2 doza QPM peyvəndi** vurdurmaq tövsiyə olunur.

1-ci doza

2-ci doza

12 aylığında

6 yaşında

## Qızılca nədir?

Qızılca virusun tərəfindən töredilən kəskin yoluxucu xəstəlikdir. Qızılca xəstəliyi hər yaşda müşahidə oluna bilər.

### Qızılca təhlükəlidirmi?

Hər yaşda insan üçün təhlükəli olan qızılca körpələr və uşaqlar üçün xüsusi ilə təhlükəlidir.

### Qızılca hansı ağrılaşmalaara səbəb ola bilər?

- ✓ Pnevmoniya (ciddi ağciyər xəstəliyi)
- ✓ Beyin zədələnməsi
- ✓ Karlıq
- ✓ Ölüm

Qızılıcaya yoluxan xəstələr həkim nəzarəti altında adətən ev şəraitində müalicə olunur. Ağrılaşmalar baş verdikdə, xəstələr xəstəxanaya yerləşdirilir.

**Qızılıcaya yoluxan hər 5 nəfərdən biri adətən xəstəxanaya yerləşdirilir.**

### Qızılcanın əlamətləri hansılardır?

- ✓ Öskürək, burun axması (zökəm), gözlərin qızarması
- ✓ Kiçik ölçüdə qırmızı səpgilər (adətən baş nahiyyəsindən başlayır və bütün bədənə yayılır)
- ✓ Qızdırma
- ✓ İshal
- ✓ Qulağın iltihabı



## Qızılca necə yayılır?

- ✓ Qızılca yüksək dərəcədə yoluxucudur. Qızılca xəstəsi ilə təmasda olan hər 100 insandan 95-96-sı xəstələnir.
- ✓ Qızılca xəstəliyi hava-damcı yolu ilə öskürmə və asqırma zamanı ötürülür.
- ✓ Qızılca törədicisi havada və səthlərdə 2 saatadək aktiv qala bilər.

# Epidemik parotit nədir?

Epidemik parotit virus tərəfindən töredilən və yanaqların, qulaqətrafi nahiyyənin və çənənin şışməsi ilə özünü bürüzə verən yoluxucu xəstəlikdir. Şişkinliyə səbəb tüpürcək vezilərinin iltihabıdır.

## Epidemik parotit təhlükəlidirmi?

Bəli, parotitə qarşı peyvənd ixtira edilməzdən əvvəl epidemik parotit beynin və onurğa beyninin örtüyünün iltihabı (meningit) və karlığın ən çox yayılmış səbəbələrindən biri idi. Eyni zamanda, bu xəstəlik ensefalitə (baş beyinin iltihabı) və digər uzunmüddəlli sağlamlıq problemlərinə səbəb ola bilər.

## Epidemik parotit hansı ağrılaşmalara səbəb ola bilər?

- ✓ Beynin və onurğa beyninin örtüyünün iltihabı (meningit)
- ✓ Karlıq (müvəqqəti və ya daimi)
- ✓ Ensefalit (baş beyinin iltihabı)
- ✓ Yetkinlik yaşına çatmış oğurlarda orxit (xayaların iltihabı) və sonsuzluq
- ✓ Yetkinlik yaşına çatmış qızılarda ooforit (yumurtalıqların iltihabı) və ya mastit (süd vəzisinin iltihabı)

Əksər uşaqlarda parotit olduqca yüngül keçir.

## Epidemik parotitin əlamətləri hansılardır?

Epidemik parotitə yoluxan uşaqlarda adətən təxminən 7-10 gün ərzində aşağıdakı əlamətlər müşahidə olunur:

- ✓ Qızdırma
- ✓ Qulaqətrafi nahiyyə və ya çənənin altında yaranan şişkinlik
- ✓ Baş ağrısı və əzələ ağrıları
- ✓ Yorğunluq və iştahsızlıq

Bəzi uşaqlarda xəstəlik əlamətsiz də keçə bilər.



## Epidemik parotit necə yayılır?

Epidemik parotit xəstənin tüpürcəyi vasitəsilə aşağıdakı yollarla yayılır:

- ✓ Öskürərkən, asqırarkən, danışarkən və öpüşərkən
- ✓ Xəstənin tüpürcəyi ilə təmasda olan əşyaları istifadə edərkən (su şüşəsi, stəkan və s.)
- ✓ Yuyulmamış əllərlə əşyalara və ya səthlərə toxunarkən.

Yoluxmuş şəxs yanaqlarda və qulaqətrafi nahiyyədə şişkinlik əlaməti əmələ gəlməzdən 2 gün əvvəl və 5 gün sonra qədər xəstəliyi yaya bilər. Bu səbəbdən parotit olan şəxs bu müddət ərzində başqaları ilə təmasını məhdudlaşdırmalıdır.

# Məxmərək nədir?

Məxmərək ("alman qızılcası") virus tərəfindən törədilən yoluxucu xəstəlikdir.

## Məxmərək təhlükəlidirmi?

Məxmərək adətən uşaqlarda yüngül formada keçir. Fəsadlara daha çox yetkin şəxslərdə rast gəlinir.

Nadir hallarda məxmərək beynin zədələnməsi və qanaxmalar da daxil olmaqla, ciddi fəsadlara səbəb ola bilər.

## Məxmərək hansı ağrılaşmalaara səbəb ola bilər?

Məxmərək hansı ağrılaşmalaara səbəb ola bilər?

- ✓ Beyin zədələnməsi
- ✓ Qanaxmalar

Məxmərək infeksiyasinin ən ciddi ağrılaşmaları hamilə qadınların yoluxması zamanı baş verir. Peyvənd olunmamış hamilə qadının məxmərək virusuna yoluxması düşük və ya ölü doğuşla nəticələnə bilər. Eyni zamanda, o, virusu bətnində olan körpəsinə ötürə bilər ki, bu da ciddi anadangəlmə qüsurlara səbəb ola bilər:

- ✓ Ürək problemləri
- ✓ eşitmə və görmə problemləri
- ✓ əqli qüsur
- ✓ qaraciyər və ya dalağın zədələnməsi

Qadın məxmərəyə hamiləliyin erkən dövründə, xüsusilə də ilk 3 ayında yoluxarsa, körpəsində ciddi anadangəlmə qüsurlara daha çox rast gəlinir.

## Məxmərəyin əlamətləri hansılardır?

Məxmərək uşaqlarda adətən 2-3 gün davam edən və yüngül formada keçən aşağıdakı əlamətlərə səbəb olur:

- ✓ **Qırmızı səpgilər** (ilk növbədə üz nahiyyəsində görünür, sonra bədənin qalan hissəsinə yayılır);
- ✓ **Yüngül dərəcədə qızdırma**
- ✓ **Limfa vəzilərinin böyüməsi**
- ✓ **Öskürək, burun axması** (zökəm), **gözlerin qızarması və ya şisməsi**;
- ✓ **Oynaq ağrıları** (xüsusilə gənc qadılarda)

Məxmərəyə yoluxmuş insanların təxmininə yarısında isə əlamətlər özünü bürüze vermir.



## Məxmərək necə yayılır?

- ✓ Məxmərəyə yoluxmuş şəxs virusu öskürdükdə və ya asqırıldıqda və yuyulmamış əlləri ilə əşyalara və ya səthlərə toxunduqda yaya bilər.
- ✓ Xəstəliyə yoluxmuş şəxslər səpgi yaranan zaman daha çox yoluxuculuğa malik olurlar. Yoluxdurma səpginin yaranmasından 7 gün əvvəl və 7 gün sonrakı müddətdə də baş verə bilir.

## ÖVLADINIZI DİFTERİYA, GÖYÖSKÜRƏK VƏ TETANUSDAN QORUYUN!

Övladınızın bu xəstəliklərdən effektiv müdafiəsi üçün aşağıdakı sayda peyvənd dozaları vurdurmaq tövsiyə olunur:

GDT peyvəndi	Göyöskürək, tetanus və difteriya əleyhinə				DT peyvəndi
1-ci doza	2-ci doza	3-cü doza	4-cü doza	5-ci doza	Difteriya və tetanus əleyhinə
2 aylığında	3 aylığında	4 aylığında	18 aylığında	6 yaşında	

## Difteriya nədir?

Difteriya toksin (zəhərli maddələr) əmələ gətirən bakteriyalar tərəfindən törədilən və ağır xəstəliyə səbəb olan ciddi infeksiyadır.

### Difteriya təhlükəlidirmi?

Hər yaşda insan üçün təhlükəli olan difteriya körpələr və uşaqlar üçün xüsusilə təhlükəlidir.

### Difteriya hansı ağrılaşmalara səbəb ola bilər?

- ✓ Tənəffüs yollarının tutulması
- ✓ Ürək ritminin pozulması və ürək çatışmazlığı
- ✓ İflic
- ✓ Ölüm

Difteriyaya yoluxan 5 yaş aşağı hər 5 uşaqdan biri dünyasını dəyişir.  
Difteriyaya yoluxan hər 10 nəfərdən biri dünyasını dəyişir.

### Difteriyanın əlamətləri hansılardır?

- ✓ İntoksikasiya (qızdırma, yorğunluq, ümumi zəiflik)
- ✓ Boğaz ağrısı, səsli quru öskürək, burun axması (zökəm)
- ✓ Badamçıqların şışməsi və ağımtıl və ya boz rəngli ərplə örtülməsi: nəfəsalmada və udmada çətinlik.



## Difteriya necə yayılır?

- ✓ Difteriya xəstəliyi hava-damcı yolu ilə öskürmə və asqırma zamanı ötürülür.
- ✓ Xəstələnmiş şəxs müalicə almadiğı təqdirdə, təxminən 2 həftə ərzində xəstəliyi hava-damcı yolu ilə digərlərinə yaya bilir.

# Göyöskürək nədir?

Göyöskürək bakteriya tərəfindən törədilən, şiddetli öskürək tutmalarına səbəb olan və əsasən tənəffüs yollarını zədələyən xəstəlikdir.

## Göyöskürək təhlükəlidirmi?

Bəli, xüsusilə körpələr və azyaşlı uşaqlar üçün çox təhlükəli xəstəlikdir.

## Göyöskürək hansı ağrılaşmalara səbəb ola bilər?

Göyöskürəyə yoluxmuş 1 yaşından kiçik körpələrdə aşağıdakılard müşahidə oluna bilər:

- ✓ **Pnevmoniya** (ciddi ağciyər xəstəliyi)
- ✓ **Qıçılmalar**
- ✓ **Beyin zədələnməsi**
- ✓ **Ölüm**

## Göyöskürəyin əlamətləri hansılardır?

Xəstəlik aşağıdakı simptomlarla başlayır:

- ✓ **Burun axması** (zökəm)
- ✓ **Yüngül öskürək**
- ✓ **Körpənin nəfəsalmasına fasılırlar**

Sonra aşağıdakı daha ciddi problemlər aşkar oluna bilər:

- ✓ **Şiddətli və fasiləsiz quru öskürək** (əsasən gecələr)
- ✓ **Öskürək tutmasından sonra nəfəs darlığı yaranır və uşaq nəfəs alarkən uğultulu yüksək tembrli fitverici səs çıxarır.** Körpələrdə isə kəskin təngnəfəslik və nəfəsalmanın dayanması baş verə bilər.
- ✓ **Nəfəsalmada, qida və maye qəbulunda çətinlik və yuxunun pozulması**
- ✓ **Öskürək tutmasından sonra oksigen çatışmazlığının görə uşaqın göyərməsi**
- ✓ **Öskürəkdən sonraqusma**

Öskürək tutması 10 həftə və ya daha artıq davam edə bilər və bəzən uşaq növbəti dəfə tənəffüs yolu infeksiyasına yoluxduqda təkrarlana bilər.



## Göyöskürək necə yayılır?

- ✓ Göyöskürək hava-damcı yolu ilə öskürdükdə və ya asqırıldıqda yayılır.
- ✓ Göyöskürəyə qarşı peyvənd olmayan hər kəs xəstə ilə temasda olduğu təqdirdə xəstələnir. Xəstəliyə yoluxmuş şəxs ilkin soyuqdəymə əlamətlərinin müşahidə olunduğu gündən öskürəyin başladığı sonrakı 2 həftə ərzində infeksiyani yaya bilər.
- ✓ Bəzi insanlarda əlamətlər yüngül olduğundan öskürərkən fərqində olmadan körpəsini yoluxdura bilər.

# Tetanus nədir?

Tetanus bakteriyanın ifraz etdiyi toksinlə (zəhərli maddə) törədilən, ağrılı əzələ spazmı ilə müşahidə olunan və ölümə səbəb ola bilən xəstəlikdir.

## Tetanus təhlükəlidirmi?

Bəli, xüsusilə uşaqlar üçün. Tetanusdan tam sağalma müddəti bəzən aylar çəkə bilər ki, bu da uşağın xəstəxanada uzun müddət qalmasına ehtimal yaradır.

## Tetanus hansı ağrılaşmala səbəb ola bilər?

- ✓ Qırtlaq spazmı
- ✓ Sümüklərin sınması
- ✓ Ağciyər trombozu (qan damarlarının trombla tutulması)
- ✓ Pnevmoniya (ciddi ağciyər xəstəliyi)
- ✓ Nəfəsalmada çətinlik (xəstəlik 2-10 haldan birində ölümə nəticələnir)

**Tetanusa yoluxan hər 5 şəxsdən birində xəstəlik ölümə nəticələnir.**

## Tetanusun əlamətləri hansılardır?

- ✓ Çənə spazmı və bütün bədən əzələlərinin ağrılı spazmı
- ✓ Qəfil, qeyri-iradi baş verən ağrılı əzələ yığılması və ya spazmı (ən çox mədə nahiyəsində)
- ✓ Udqunma problemi
- ✓ Qıçılmalara
- ✓ Baş ağrısı
- ✓ Qızdırma və tərləmə
- ✓ Qan təzyiqi və ürək ritminin pozulmaları.



## Tetanus necə yayılır?

- ✓ Tetanus xəstəliyi digər peyvəndlə qarşısı alına bilən xəstəliklərdən fərqli olaraq, insandan insana keçmır.
- ✓ Tetanus bakteriyaları əsasən torpaqda, tozda və peyində olur və insanın zədələnmiş dərisi ilə (kəşiklər, yaralar, yanıqlar, donma, heyvan dişləməsi) təmasda olduqda ötürülür.

## ÖVLADINIZI POLİOMIELİTDƏN QORUYUN!

OPV və İPV peyvəndləri poliomielit xəstəliyindən qoruyur. Övladınızın poliomielitdən effektiv müdafiəsi üçün aşağıdakı qaydada **OPV, İPV peyvəndi** vurdurmaq tövsiyə olunur.

1-ci doza	2-ci doza	3-cü doza	4-cü doza	5-ci doza
2 aylığında <b>OPV</b>	3 aylığında <b>OPV və İPV</b>	4 aylığında <b>OPV</b>	6 aylığında <b>İPV</b>	18 aylığında <b>OPV</b>

## Poliomielit nədir?

Poliomielit eyniadlı virus tərəfindən törədilən, iflic yaradan, çox təhlükəli, yoluxucu xəstəlikdir.

### Poliomielit təhlükəlidirmi?

Bəli, xüsusilə 5 yaşından kiçik uşaqlar üçün. Xəstelikdən tam sağlanan uşaqlarda 15-40 ildən sonra belə əzələ ağrısı, əzələ zəifliyi və iflic müşahidə oluna bilər.

### Poliomielit hansı ağırlaşmalara səbəb ola bilər?

- ✓ Ömürlük iflic
- ✓ Ölümçül iflic

**Hər 100 uşaqdan 2-10 nəfərində** poliomielit nəticəsində baş vermiş iflic nəfəsalmada iştirak edən əzələlərin zəifləməsinə görə ölümlə nəticələnir.

### Poliomielitin əlamətləri hansılardır?

- ✓ Poliovirusa yoluxan insanların eksəriyyətində heç bir əlamət olmur. Bəzi insanlarda (təxminən 100 nəfərdən 25-də) qripə bənzər əlamətlər müşahidə olunur. Bu əlamətlər adətən 2-5 gün davam edir.
- ✓ Təxminən 200 nəfərdən birində qollarda, ayaqlarda və ya ətraflarda zəiflik və ya iflic olur ki, bu da ömür boyu davam edə bilər.



## Poliomielit necə yayılır?

- ✓ Poliovirus hava-damcı yolu ilə aşqırma və öskürmə zamanı yayılır. Eyni zamanda, xəstələnmiş şəxsin nəcisi ilə çirkənmiş əşyalara toxunduqda poliomielite yoluxmaq mümkündür.
- ✓ Xəstəliyə yoluxmuş şəxs hər hansı əlamət daşımadan və ya əlamətlərin ortaya çıxmاسından dərhal önce və sonrakı 2 həftə ərzində virusu başqalarına yaya bilər.
- ✓ Virus bir neçə həftə ərzində yoluxmuş şəxsin nəcisində yaşaya bilər. O yuyulmamış əllərlə qida və əşyalara toxunduqda onları çirkəndirə bilər.

## ÖVLADINIZI HEPATİT B-dən QORUYUN!

Hepatit B peyvəndi övladınızı ciddi qaraciyər xəstəliyindən və onun törədə biləcəyi qaraciyər xərçəngindən qoruyur. Övladınızın Hepatit B-dən effektiv müdafiəsi üçün **4 doza Hepatit B əleyhinə peyvənd** vurdurmaq tövsiyə olunur.

1-ci doza	2-ci doza	3-cü doza	4-cü doza
Doğulduqdan sonra 12 saat ərzində	2 aylığında	3 aylığında	4 aylığında

## Hepatit B nədir?

Hepatit B virus tərəfindən törədilən yoluxucu qaraciyər xəstəliyidir.

## Hepatit B təhlükəlidirmi?

Bəli, çox ciddi xəstəlikdir. Bəzi insanlar xəstəliyin öhdəsindən gəlir və sağalır. Bəzi insanların bədənində isə virus ömürboyu aktiv olaraq qalır. Belə insanlarda xəstəliyin əlamətləri qeydə alınmasa belə, virus tədricən qaraciyərin zədələnməsinə səbəb olur və qaraciyər xərçəngi ilə nəticələnir. Hepatit B-nin tam müalicəsi yoxdur, lakin bəzi dərmanlarla müalicə ciddi fəsadların qarşısını almağa kömək edə bilər.

## Hepatit B hansı ağrılaşmalara səbəb ola bilər?

- ✓ **Qaraciyər sırozu** (zədələnməsi)
- ✓ **Qaraciyər xərçəngi**
- ✓ **Ölüm**

## Hepatit B-nin əlamətləri hansılardır?

Yetkin insanlarda xəstəliyin əlamətləri aşağıdakılardır ola bilər:

- ✓ İştahsızlıq
- ✓ Hərarət
- ✓ Yorğunluq
- ✓ Əzələlərdə, oynaqlarda və mədədə ağrı
- ✓ Ürəkbulanma, ishal və qusma
- ✓ Tünd rəngli sidik

Əlamətlər adətən insan vírusa yoluxduqdan 3-4 ay sonra inkişaf edir. Körpələr və gənc uşaqlarda adətən heç bir əlamət müşahidə olunmur.



## Hepatit B necə yayılır?

Xəstəlik yoluxmuş şəxsin qanı və digər bədən mayeləri vasitəsi ilə yayılır (şəxsdə xəstəliyin heç bir əlaməti olmasa belə).

- ✓ Doğuş zamanı (anadan körpəsinə)
- ✓ Açıq kəsiklər və ya yaralarla təmasda olarkən
- ✓ Diş fırçalarını və ya digər şəxsi əşyaları paylaşarkən
- ✓ Körpə üçün çeynənmiş yeməkdən
- ✓ Cərrahi əməliyyatlar və dişlərin müalicəsi zamanı qeyri-steril alətlərlə
- ✓ Cinsi yolla

**Hepatit B virusu əşyalar üzərində 7 gün və ya daha çox yaşaya bilər.**

## ÖVLDİNİZİ Hib İNFEKSİYASINDAN QORUYUN!

Hib infeksiyasından eyniadlı peyvənd qoruyur. Övladınızın bu xəstəlikdən effektiv müdafiəsi üçün **3 doza Hib infeksiyası əleyhinə peyvənd** vurdurmaq tövsiyə olunur.

**1-ci doza**

**2-ci doza**

**3-cü doza**

2 aylığında

3 aylığında

4 aylığında

## Hib infeksiyası nədir?

Hib – Hemofilus Influenze B adlandırılan bakteriya tərəfindən törədilən xəstəlikdir. Bakteriya bədənin müxtəlif orqanlarını zədələyə bilər: ən çox halda beynin və onurğa beyninin örtüyünün iltihabı (meningit) baş verir.

### Hib infeksiyası təhlükəlidirmi?

Bəli, bu çox ciddi xəstəlikdir. Hib-ə yoluxmuş uşaqların əksəriyyətinə xəstəxana şəraitində müalicə tələb olunur. Bu xəstəliyə görə risk qrupuna körpələr və 5 yaşadək uşaqlar aiddir. Bu xəstəlik uzunsürən əlliyyə və ölümə səbəb ola bilər.

### Hib infeksiyası hansı ağrılaşmalaara səbəb ola bilər?

- ✓ Udlığın şisməsi və nəfəsalmanın çətinləşməsi
- ✓ Oynaq iltihabı
- ✓ Dəri infeksiyası
- ✓ Beyin zədələnməsi
- ✓ Sümük infeksiyası
- ✓ Kəskin pnevmoniya (ciddi ağciyər xəstəliyi)
- ✓ Karlıq
- ✓ Ölüm

Hətta müalicə olunduqda belə Hib-in səbəb olduğu beynin və onurğa beyninin örtüyünün iltihabından (meningit) 20 uşaqtan biri vəfat edir. Meningitdən sağalmış uşaqlarda isə 5 uşaqtan birində beyin zədələnməsi və ya karlıq müşahidə olunur.

### Hib infeksiyasının əlamətləri hansılardır?

Hib infeksiyasının ən çox rast gəlinən forması meningit olduğuna görə xəstədə aşağıdakı əlamətlər müşahidə olunur:

- ✓ Yüksek qızdırma
- ✓ Çəşqinqılıq
- ✓ Baş ağrısı və boyun nayihəsində gərginlik
- ✓ İşığa qarşı həssaslıq
- ✓ Zəif qida və maye qəbulu, sayıqlığın azalması, qusma (körpələrdə)



## Hib infeksiyası necə yayılır?

- ✓ Hib infeksiyası hava-damcı yolu ilə öskürmə və ya asqırma zamanı yayılır. Sağlam insanlar nəfəs alarkən havada olan viruslu damcılar nəfəs yollarına düşüb onları yoluxdura bilər.
- ✓ Xəstəlik əlamətləri olmadığı halda belə burun boşluğununda və boğazında bakteriya olan insanlar da xəstəliyi yaya bilərlər.

## ÖVLADINIZI PNEVMOKOKDAN QORUYUN!

Övladınızın bu infeksiyadan effektiv müdafiəsi üçün **3 doza pnevmokok əleyhinə (Pk) peyvənd** vurdurmaq tövsiyə olunur.

**1-ci doza**

**2-ci doza**

**3-cü doza**

2 aylığında

4 aylığında

6 aylığında

Pnevmonok bakteriyaları bir çox antibiotiklərə qarşı dözümlü olduğuna görə müalicəsi çətinləşmişdir. Belə halda uşaqların peyvənd olunması xüsusi əhəmiyyət kəsb edir.

## Pnevmonok infeksiyası nədir?

Pnevmonok infeksiyası eyniadlı bakteriyalar tərəfindən törədilən, qulaq, ağciyər, qan və beyin infeksiyalara səbəb olan çox təhlükəli infeksiyadır.

### Pnevmonok infeksiyası təhlükəlidirmi?

Bəli, xüsusilə 2 yaşa qədər uşaqlarda pnevmokok infeksiyası ciddi ağırlaşmalara, ömürlük əlliliyə (karlıq, beyin zədələnməsi və s.) və ölümə səbəb ola bilər.

### Pnevmonok infeksiyası hansı ağırlaşmalara səbəb ola bilər?

- ✓ Karlıq
- ✓ Beyin zədələnməsi
- ✓ Qol və ya ayaqda ömürlük iflic
- ✓ Qulaq, ağciyər, qan və beyin infeksiyaları
- ✓ Ölüm

Pnevmonok infeksiyasına yoluxmuş 5 yaşadək hər 12 uşaqdan biri vəfat edir.

### Pnevmonok infeksiyası necə yayılır?

Pnevmonok infeksiyası hava-damçı yolu ilə öskürmə və ya aşqırma zamanı yayılır. Bəzi uşaqlarda infeksiyanın əlamətləri aydın müşahidə olunmasa belə, onların burun boşluğu və boğazlarında bakteriya ola bilər və onlar infeksiyani yaya bilər.



## Pnevmodok infeksiyasının əlamətləri hansılardır?

Pnevmodok infeksiyasının bir çox növü var. İnfeksiyanın əlamətləri təsir göstərdiyi bədən üzvlərindən asılı olaraq aşağıdakılardır:

### Ağciyər infeksiyasına səbəb olan pnevmokok infeksiyasının əlamətləri

- ✓ Qızdırma və ya titrətmə
- ✓ Öskürək
- ✓ Nəfəsalmanın tezləşməsi və çətinləşməsi
- ✓ Sinədə ağrılar

### Beynin və onurğa beyninin örtüyünün iltihabına (meningit) səbəb olan pnevmokok infeksiyasının əlamətləri

- ✓ Boyun əzələlərinin gərginliyi və baş ağrısı
- ✓ Yüksek qızdırma
- ✓ İşığa qarşı həssaslıq
- ✓ Sayıqlığın azalması
- ✓ Körpələrdə iştahsızlıq, qusma

### Orta qulaq infeksiyasına səbəb olan pnevmokok infeksiyasının əlamətləri

- ✓ Qulaq ağrıları
- ✓ Qızdırma və ya yuxululuq

### Qan infeksiyasına səbəb olan pnevmokok infeksiyasının əlamətləri

- ✓ Qızdırma
- ✓ Titrətmə
- ✓ Sayıqlığın azalması

## ÖVЛАДИНIZI VƏRƏMDƏN QORUYUN!

Azərbaycanda vərəm geniş yayıldığına görə körpələrdə **BCG peyvəndi** ilə immunlaşdırma aparılır. BCG peyvəndi uşaq doğulduğdan sonra 12 saat ərzində doğum evində vurulur. Uşaqa doğulduğdan sonrakı 12 saat ərzində vərəm əleyhinə BCG peyvəndi ilə vaksinasiyanın aparılması hər hansı səbəbdən mümkün olmadiqda, istisna hallarda yenidən doğum evini tərk edənə qədər peyvəndin vurulması vacibdir.

## Vərəm nədir?

Vərəm bakteriyalar tərəfindən törədilən və ağciyərlərin zədələnməsinə səbəb olan xəstəlikdir. Vərəm mikrobları bədənin digər orqanlarını da zədələyə bilər: məsələn böyrəkləri, onurğa beynini və ya beyni.

## Vərəm təhlükəlidirmi?

Vərəmin qarşısını almaq və müalicə etmək mümkündür. Buna baxmayaraq, vərəm dünyada ölümə səbəb olan əsas xəstəliklərdən biri olaraq qalır.

Hər kəs vərəmə yoluxa bilər. 3 yaşadək uşaqlar, vərəm xəstələri ilə eyni yerdə yaşayınlar, xroniki xəstəlikləri olanlar, siqaret çəkənlər, immun sistemi zəif olan insanlar infeksiyaya daha çox həssasdırlar.

## Vərəm hansı ağrılaşmalara səbəb ola bilər?

- ✓ Oynaqların zədələnməsi
- ✓ Ağciyərlərin zədələnməsi
- ✓ Sümüklər, onurğa beyni, beyin və limfa vəzilərinin infeksiyası və zədələnməsi
- ✓ Qaraciyər və böyrəklərin zədələnməsi
- ✓ Ürək toxumlarının zədələnməsi

## Vərəmin əlamətləri hansılardır?

Vərəm xəstəliyinin əlamətləri vərəm mikroblarının hansı orqanı zədələməsindən asılıdır. Ən çox rast gəlinən vərəmin ağciyər formasıdır və əlamətləri aşağıdakılardır:

- ✓ Öskürek (3 həftədən çox davam edən)
- ✓ Bəlgəmli öskürek, tərkibində qanla
- ✓ Sinə ağrısı
- ✓ Qızdırma
- ✓ Gecə tərləmələri və üzütmə
- ✓ İştahsızlıq, zəiflik və ya yorğunluq
- ✓ Çəkinin azalması



## Vərəm necə yayılır?

- ✓ Vərəm hava-damcı yolu ilə asqırma, öskürmə və danışlıq zamanı yayılır.
- ✓ Nəfəs aldıqda havada olan vərəm mikrobları insanın ağıciyərlərinə düşür, orada inkişaf edir və xəstəlik törədir. Buradan vərəm mikrobları qanla digər orqanlara da ötürülə (böyrəklər, onurğa, beyni, beyin) və onları zədələyə bilər.

# Peyvəndlərlə bağlı tez-tez verilən suallar

## Peyvəndlərin yan təsirləri hansılardır və onlar təhlükəlidirdimi?

Peyvəndlər hər hansı dərman preparatı kimi bəzi yan təsirlərin yaranmasına səbəb ola bilər.

Bu normal haldır və övladınız üçün zərərli və təhlükəli deyil. Peyvənd vurulduğdan sonra ən çox rast gəlinən yan təsirlərə inyeksiya yerində ağrı və ya yüngül qızdırma daxildir. Bu əlamətlər adətən bir neçə gün davam edir və sadə müalicə ilə keçir. Məsələn, əgər uşaq peyvənd vurulan qolunda narahatlıq hiss edirsə, inyeksiya yerinə təmiz, sərin, nəm dəsmal yerləşdirin və qolu ehmalca hərəkət etdirin. Övladınızın qızdırması qalxarsa, ona bol maye verin və yüngül geyindirin.

Ciddi reaksiyalar çox nadir hallarda müşahidə olunur. Buna rəğmən, övladınızda sizi narahat edən hər hansı əlamət aşkarlasanız, həkiminizi xəbər verin.

## Kombinə edilmiş peyvəndlər nədir?

Kombinə edilmiş peyvəndlər bir inyeksiya vasitəsilə uşağı bir neçə infeksiyadan qoruyur. Bu həm uşaq üçün ağrılı olan inyeksiyaların sayını azaldır, həm də övladınızla tibb müəssisəsinə dəfələrlə gəlməyinizə ehtiyac yaratmayaraq, vaxtiniza və pulunuza qənaət etmiş olur.

Kombinə edilmiş peyvəndlərə QPM (qızılca, parotit, məxmərək əleyhinə), GDT (göyöskürək, difteriya və tetanus əleyhinə) və beşvalentli (göyöskürək, difteriya, tetanus, Hib və Hepatit B əleyhinə) peyvəndlər daxildir.



## Uşaqların peyvənd olunmasına niyə bu qədər erkən yaşda başlanılır?

Azyaşlı uşaqlar bəzi təhlükəli xəstəliklərə qarşı həssas olduqları üçün onların xəstəliyi ağır formada keçirmək və xəstəxana şəraitində müalicə olunmaq, həmçinin xəstəliyin ölümlə nəticələnmə riski daha yüksəkdir. Belə ki, peyvəndin vurulmasında gecikmə uşağın həssas olduğu dövrdə onu müdafiədən məhrum edir. Məsələn, Hib və ya pnevmokok kimi xəstəliklərdən demək olar ki, həmişə 2 yaşıdək uşaqlar əziyyət çəkir. Hepatit B, göyöskürək və bəzi digər peyvəndlə qarşısı alına bilən xəstəliklər isə azyaşlı uşaqlarda daha ciddi keçir. Lakin uşaqlara peyvənd vurulduğu təqdirdə, onların immun sistemi güclənmiş və erkən yaşlarından etibarən həmin xəstəliklərə qarşı qorunmuş olur. Məhz buna görə də uşaqları doğulduğu gündən etibarən peyvənd cədvəlinə uyğun peyvənd etdirmək lazımdır.

Peyvəndlər	Qoruduğu xəstəliklər	Peyvəndin vurulma vaxtı	Peyvəndin vurulduğu tarix gün/ay/il	Peyvəndin Seriya Nömrəsi
HepB	Hepatit B	İlk 12 saat ərzində		
BC G	Vərəm	İlk 12 saat ərzində		
GDT Hib HepB	Göyöskürək, difteriya, tetanus, B tripli hemofil infeksiyası və Hepatit B	2 aylığında 3 aylığında 4 aylığında		
OPV	Poliomielit	2 aylığında 3 aylığında 4 aylığında 18 aylığında		
İPV	Poliomielit	3 aylığında 6 aylığında		
Pk	Pnevmodok infeksiyası	2 aylığında 4 aylığında 6 aylığında		
QPM	Qızılca, epidemik parotit və məxmərək	12 aylığında 6 yaşında		
GDT	Göyöskürək, difteriya və tetanus	18 aylığında		
DT	Difteriya və tetanus	6 yaşında		

## Qeyd:

Peyvənddən imtina və ya gecikdirmə səbəbi:



**ÖVLADIMIZI PEYVƏND ETDİRƏK,  
GƏLƏCƏYİMİZİ QORUYAQ!**

#PeyvəndinVaxtınıGecikdirmə  
#HərDozaVacibdir

Kitabça Avropa İttifaqının maliyyə dəstəyi ilə çap olunub. Buradakı məlumatlar Avropa İttifaqının rəsmi mövqeyini əks etdirmir və məzmuna görə tam məsuliyyəti ÜST-nin Ölkə Ofisi daşıyır.